

ዳግማይ ትንሣኤ

ንባባት፥ 1ቆሮንጦስ፥ 15፡1ኖ2 1

ዮሐንስ 5ኖ6 ግ.ሐ. 4፡32ኖ35.

ዮሐንስ 20፡ 19ኖ31

ትንሣኤ ክርስቶስ አብተን ቀዳሞት መዓልታት ድሕሪ ሞቱ ብፍርሓትን ስንባደን ሓዋርያት ብሓንሳብ ተአኪቦም እንክለው እዩ ተፈጸመ። አብ ገዛ ተሸጉሮም ብፍርሓት እናአንቀጥቀቱ ብሓንሳብ ኮይኖም ሕጂኸ እንታይ ክመጽአና እዩ ኢሎም ተሓቢሎም እንክለው ብተስፋ ንዝኾነ ዝመጽእ ነገር ይጸበዩ ነበሩ። ምክንያቱ ንሕና እውን ተኸተልቱ ስለ ዝነበርና ንትሓዝ ንኸውን ዝብል ፍርሒ ነርዖም። ኩሉ ተስፋ ሂብዎም ዝነበረ ረሲቦም። ሓዘን ተጎልቢቦም ነሮም።

ብሃንደበት ኢየሱስ አብ መንጉሎም ማዕጾ ብዕጹው እንክሎ አብ መንግሥም ደው ይብል። ማዕጾ ብዕጹው ምእታው ንሱ ከምቲ ቅድም ዝነበሮ ከምዘይኮነ ብሓዲስ መልክዕ አብ መንግሥም ኩሉ ግዜ ምህላው ዝገልጽ እዩ።

ሰላም ምላኻትኩም ይኹን እናበለ ቀሪብዎም። ዝኾነ እስራኤላዊ ዘቕርቦ ሰላምታ እዩ ነሩ። እንተኾነ ካብ ኢየሱስ ካብ ንጉሥ ሰላም እም ብፍርሓት ዘንቀጥቅጡ ንዝነበሩ ሰባት እዚ ፍሉይ ትርጉም ነርዖ። ኢየሱስ አብ ዘልኦ ኩሉ ግዜ ሰላም አሎ። ሸቡ ጎኑን አእዳውን አርአዮም። ንሱ መንፈስ ከምዘይኮነ እንታይ ድኣ ንሱ ክምዘኾነ እቲ አብ መስቀል ዝሞተ ከምዘኾነ ግን ከአ ፍሉይ ካብቲ ናይ ቀደም ከም ዝኾነ አርአዮም ነገሮምን።

እቲ ፍርሓት ውሒጥዎም ዝነበረ ቀስብቐስ ናብ ሓጎስ ተቆይሩ። ንጎይታ ብምርአዮም ኩሎም ተሓጉሶም። ንሱ ሸቡ ክዛረቦም ይጅምር። ሰላምታ እናሃቦም ተልእክኦም ይነግሮም። ብዛዕባ እቲ ዝገበርዎ ጥልመት፥ጌጋታት አይተዛረቦምን። ከምቲ አቦ ዝለኦኸኒ ኣነ ኽኦ እልኸኩም ኣሎኹ። ድሕሪኡ አብልዕሊኦም አስተንፈሱሎም። ናይ ሕይወት እስትንፋስ። እቲ ንቀዳማይ ፍጡር ሕይወት ዝሃበ እስትንፋስ ሕጂ ኸኣ አብ ልዕሊ ሓዋርያት የስተንፍሶ። ናይ ሰማያዊ ኣቦን ወልድን እስትንፋስ ዝኾነ መንፈስ ቅዱስ ኡፍ እናበለ ይህቦም።

ድሕርዚ ተልእኮም ይነግሮም፡ ንሰኻትኩም ሓጢአቶም ዝሓደግክምሎም ክሕደገሎም እዩ ንሰኻትኩም ዘይሓድክምሎም ክኦ አይክሕደገሎምን እዩ። አብዘን ቃላት ኮሉ ተልእክኦም ተጠቕሊሉ ንረኽቡ። ብዘይ ምሉእ ሕድገት ሓጢአት ምሉእ ዕርቂ የለን። ተልእኮ ሓዋርያት ዕርቂ ምስ አምላኽን ሰብን አብ መንጎ ደቂ ሰባት አብ መንጎ ኩሉ ፍጥረት ምስባኽ እዩ። እዚ ኸኣ ብሓጺሩ ፍትሒ፥ ሰላም፥ ሓድነት ናይ ኩሉ ፍጡር ንምግላጽ እዩ።

እዚ እዩ ቀዳማይ ተልእኮ ሓዋርያት ኩሉ ካልእ ነገራት አብኡ ዝጠቓለለ እዩ። አብ መንጎ አምላኽን ሰብን አብ መንጎ ሰባት አብ ነነድሕይም ዘሎ ርክብ ምዕራይ። ዝበለጸ መደብ ሕይወት።

አብ ተግባር ክትርእዮ ክሎኻ ልዕሊ ኹሉ ክዘረብ ዝክኦል ቃላት ሕድገት ዝርኤ እዩ። ልዕሊ አብ ኡዛዝዩ ምኻድ እዩ። ንምሉእ ሕብረተሰብ አብቲ ሓቀኛ ርክብ ምስ አምላኽ ከምዝኣትዎ ምግባር። ንመንግስቲ አምላኽ ሕያው ምግባር እዩ። እዚ ንሓዋርያት ዝተባህለ ንኹልና ደቂ ክርስቶስ እዩ።

አብ ግ.ሐ. እነንብቦ ነታ አብነታዊት ቅዳመይቲ ማሕበር ክርስቶስ ይገልጻልና። ኩሎም ብሓደ ስሙራት ሓደ ልቢን መንፈስ ነበሩ። ናተይ ዝብልዎ ኣይነበርምን ኩሉ ናይ ሓባር እዩ ነሩ። ንነፍሰወከፍ ከም ዘድልዮ፥ ካብ ነፍሲ ወከፍ ክም ክእለቱ። አብ መንግሥም ግላዎ ረብሓ ወይ ውድድር ሎጚ ንዓለምና ዘጥቅዓ ዘሎ ኣይነበርምን። በዚ ምክንያት አብ መንግሥም

ሽጉር አይነበረን ምክንያቱ እቶም ሃብታማት ሃብቶም ንግሕበር ይህቡ ነርም። ከከም አድላይነቱ ክላ ኣብ ኩሉም ይምቀል ነሩ።

ሎጂ ነዚ ኣብ ክርስትናና ክንረኽቦ ንክእልዶ? ኣብ ገለ ብርግጽ ክንርእዮ ንክእል ኢና ሰባት ሃብቶም ሕይወቶም ከወፍዩ ንርእዮም። እዚ ግን ኣብ ኩልና ክርኤ ዘልኦ ጉዳይ እዩ።

ኣብ ካልኣይ ንባብ ከመይ ገርና ሕጊ ኣምልኽ ክንሕሉ ከምዝግብኣና ይነግረና። እቶም ሕግታት ከላ ከበድቲ ኣይኮኑን። ንሕና ከምቲ ኣምላኽ ንኹልና ዝሃቦ ባሕርይ ከምኡ ክነብር እዩ እቲ ዘሓሸ። ልዕሊ ተፈጥሮና ወይ ከላ ንተፈጥሮና ጥራሕ ዘሓጉስ እንተ ገበርና እውን ንጋገ ከምቲ ኣምላኽ ዝደልዮ ምግባር እዩ ምክንያት ተፈጥሮና። ከምቲ ክርስቶስ ዘፍቀረና ነነሕድሕድና ክንፋቕር። ናይ ሰላምን ዕርቅን ርትዕን ልኡኻት ምዃና ክንዘክር።

ኢየሱስ ንሓዋርያት ክርእዮም እንከሎ ቶማስ ሓደ ካብቶም ሓዋርያት ምስኦም ኣይነበረን። ንኢየሱስ ርኢናዮ ምስበልዎ ኣእዳወይ ኣብቲ ጎኑ እንተኣዘይ ኣእቶኹ ነቲ ሽንካር ዝወግኦ ኣእዳወ. እንተ ዘይ ተንከፍኩ ኣይኣምንን ኢሉ ምእማን ኣበዮ። ክኣምን ክርኢ ኣሎኒ ኢሉ። ድሕሪ ሰምን ብሓንሳብ እንከለዉ ቶማስ እውን እንከሎ ኢየሱስ ተራእዮም። ድሕሪ ሰላምታ ንቶማስ ናብኡ ክመጽእ ጸውዖ ክርኢ ጥራሕ ዘይኮነ ነቲ ዝቐሰለ ጎኑን ኣእዳወን ክሕዞ ይዕድሞ ኣማናይ እምበር ተጠርጣራይ ኣይትኹን በሎ። ቶማስ ጎይታይን ኣምላኽይን እናበለ አመነ። ሓደ ካብቲ ሓቀኛ ምስክርነት ንኣምላኽነቱ ዝገልጽ ቃላት። ኣብዚ ምዕርፍ እዚ ጥራሕ እዩ ብቐጥታ ንኢየሱስ ኣምላኽ ተባሂሉ ክጽዋዕ እንርእዮ። እዚ ኸእ ቶማስ እምነቱ ንምግላጽ ዝበሎ እዩ። ቶማስ ክርስቶስ ኣምላኽ ምኻኑ ብቐጥታ ክርእዮ ኣይከኣለን። ሓደ እኳ ብቐጥታ ንኣምላኽ ክርእዮ ዝክእል የልቦን። እምነት ልዕሊ ምርኣይ እዩ። ቶማስ ነዚ እዩ ተማሂሩ። ክደርኡኻ ምእኣምን ከምዝግባእ።

ኢየሱስ ንቶማስ ኣማናይ እምበር ተጠርጣራይ ኣይትኹን እቶም ክይረኣዩ ዝኣምኑ ብጽዓት እዮም ዝበሎ ንኹልና የመልክት። ንሕና ኩሉ ግዜ ኣብቲ ብዘይ ምግጋይ ኣምላኽ ክልለየሉ ዝክእል ኩነታት ክንፈጥር ኣሎና። መለለዪ ኩሉ ግዜ ኣሎና ኩሉ ኣብ ወንጌል ዝተነገረና ኢየሱስ እቲ ክርስቶስ፣ ወዲ ኣምላኽ፣ኣብ ዝብል ኣንተ ኣሚና ንኣምላኽ ክነለልዮ ኢና።

ብዙሓት ኣብ ሕይወቶም ንክርስቶስ ክረኽቡዎ ዝኸኣሉ ኣለዉ. ኣብ ሕይወቶም ፍጹም ሓጎስ ፈጠርሎም ንሕይወቶም ትርጉም ረኺቦምሉ። ሓቀኛ መንገዲ ክገብዩ ክኢሎም። ሎጂ ንሕና ኣብዚ ዘመን እንርከብ ተኸተልቲ ክርስቶስ ክነለልዮ ጣዕሚ ትንሣኤ ክነስተማቕር ይግብኣና።

ዘመን ትንሣኤ ንተሓድሶ እምነትን ንፍሉይ ትልእኮ ክንወፍር ኣሕዋትና ንክርስቶስ ከምዝረኽቦ ክንገብር ዝዕድመና ግዜ እዩ። ሰላምን ፍቕርን መለይና ኮይኑ ንሰላም ክረኽቡ ዝተጸገሙ ኣብ መኣዲ ሰላም ክኣትዉ ናይ ኩልና ተሳትፎ የድሊ። ኩልና ዘራእቲ ሰላም ክንከውን ንዕደም ኣሎና።

ሓዋርያት ሓቀኛ ሰላም ዝረኽቡ ንዝተንሥኤ ክርስቶስ ምስለለዩ እዮም። ቅድሚኡ ፍርሓት ጥርጣራ፣ ዝይምእማን ነርዎም ምስ ኣለለይዎ ግን ኩሉ ተቐይሩ እኳ ድኣ ነቲ ንሶም ዝእመንዎ ንኻልኦት ክነግሩ ኣብ ኩሉ ተጓይዮም። ኣብ ኩሉ ንእምነቶም ሰቢኹም። ምእንቲ እምነቶም ተኣሲርም ተሳቕዮም ተገሪፎም ተሰዲዶም ኩሉ መከራ ተቐቢሎም። ነዚ መሰረት ገርና ኩልና ብርሃን ትንሣኤ ዝተቐበልና መጀመርያ ንርእስና ክንቅበሎ በቲ ንሱ ዝደልይና ክንምስክር ክነገልግሎ ንምሕበር ክርስቶስ ኩሉ ግዜ ከምትዓቢ ክንገብር ኣብኩሉ ምሉእ ተሳታፍነት ክንገብር ክርስትያናዊ ሓላፍነት ኣሎና።

ድሕሪ ትንሣኤ ፍቅር ቀንዲ ልብስና እዩ። ክርስቶስ ዝሓደገልና ለበዋ ተፋቐሩ ዝብል እዩ። ተኸታል ክርስቶስ ንፍቅር ኣብ ኩሉ ክለብሳ ክምስክራ ለበዋ መምህሩ እዩ። ነቲ ኣረጊት ልብሲ ቀንጢጥኩም ሓዲስ ልብሲ ልበሱ ይብልና። ጸልኢ ካና ቀንጢጥና ብርሃን ትንሳኤ ኣብ ኩሉ ነብርሃዮ። ነዚ ይኸእልና።

ብሩኽ ዘመነ ትንሣኤ ይግበረልና።
ኣባ ንጉሠ ፍሥሐ

፫ይ ሰንበት ዘትንሣኤ

መዝሙር፡ ወበእጉድ ሰንበት.

**ንባባት፡ ፪ቆሮ፡ 5፡11-ፍ ፩ዮሐ 2፡1-5 ግ.ሐ. 3፡13- 19
ሉቃስ 24፡35-48**

ኢየሱስ ንሓዋርያቱ ብመዓልቲ ሰንበት ብተደጋጋሚ ይርእዮም ነበረ። ንቅዱስ ሉቃስ ኩሉ ትንሣኤ፣ ዕርገት፣ ብመዓልቲ ሰንበት እዩ ኮይኑ። ኣብ ናይ ሎሚ ወንጌል ሓዋርያት ኣብ ገዛ ብሓንሳብ ተኣኪቦም እንክለዉ ናይ እቶም ክልተ ኣርድእቲ ሓበሬታ ናብ ኤማሁስ ክኸዱ እንክለዉ ንዝተንሥኤ ኢየሱስ ዝረአዩ ከምዝሰምዑ ይነግረና። እዞም ክልተ ኣርድእቲ ኣብ ምቕራስ እንገራ ከምዘለለይዎ የዘንትዉ። ሰንበት ሰንበት ንክርስቶስ ርኢና ምእንቲ ክንክእል ኣብ ምቕራስ እንገራ ኣብ ቅ.ቀ.ርባን ንእኩብ። ኣብዚ እዋን ብሃንደበት ኢየሱስ ኣብ ምእኩም ይርከብ። ሰላም ንኣካትኩም ይኹን ከአ ይብሎም። ሓጎስ ቅሳነት ርግኣት ዝህብ ሰላምታ። ንክርቶስ ኣብ ሞንጎና ክንረኽቦ ከሎና ቅሳነት ጥራሕ ኣይኮነን ዝህበና ኣምላኽ ብርእሱ ኣብ መንጎና ከምዘሎ የረጋግጻልና።

ሓዋርያርት ከምዚ ክርእዮም እንክሎ መጀመርያ ዘርእይዎ ሰንባደ ፍርሒ እዩ። መንፈስ ዝርአዩ ኮይኑ ደስምዖም ንሱ ግን ጎድኑን ኣእዳዉን የርእዮም ክሕዝዎ ክትእዩ ከረጋግጹ ይዕድሞም። መንፈስ ከማይ ዓጽምን ሥጋን የብለይን ይብሎም። እዚ እቲ ኣብ መስቀል ዝሞተ ኢየሱስ ኣይመስልን ምክንያት ማዕጸ ብዕጽዉ ዝኣቱ፣ ኣብ ሓደ እዋን ኣብ ብዙሕ ቦታታት ዝርኤ። ግን ንሱ እዩ እቲ ዝፈልጥዎ። ክትንክፍዎ ይዕድሞም ምእንቲ ከለልይዎ እዚ ንኣና እውን ኣብ ነድሕድን ብምትንካፍ ነቲ ሓቂ ርኢና ክንክእል የስተምህረና። ክንትንክፎ ከሎና ቀሳሳ ኢና እንትንክፍ በዚ ኸአ ንናይ ነፍስወክፍና ቀሳሳ ንትንክፍ። ንሱ ምእንታና ብምስቓዩ ፍቕሩ ኣርእዩና ክተፍቅር ጉዕዞ ስቓይ ክፍሉ እዩ። ዘይተሳቐየ ጣዕሚ ፍቅር ከስተማቕር የጸግሞ እዩ። ፍቅር ኣብ ስቓይ እያ ሓቀኛ ትርጉማ ዝርከብ። ብዙሕ ግዜ ፍቅር ክንብል ከሎና ደስታ ዕግበት ጥዑም ኢና እንሓስብ እንቶኹን ግን ፍቅር ቦቲ ኣብ ከባቢና ዝመጽእና ፍርዲ ፈተና ክትልካዕ ይክአል እዩ። ግለ እዋን ፍቅር መጸዋዕታ ንመስዋዕቲ እያ። ምጨረሽታ ትርጉም ወይ ዓላማ ፍቅር ግን ንእግዚአብሔር ልዕሊ ኹሉ ምግባርን ንኸማና ሰብ ምፍቃርን እያ።

ምስ ኣለለይዎ ኣብ ዓቢ ሓጎስ ይኣትዉ። ኣብኡ ብሓጎስን ሰንባደን ዝተሓዋወሰ ኩነት እንክለዉ ዝብላዕ ዘለኩም ኢሉ መግቢ ይሓቶም። መንፈስ ኣይበልዕን እዩ። ስለዚ ኢየሱስ ብሓቂ ተንሲኡ እዩ። ወላ እኳ ብኸልእ መልክዕ ይኹን እምበር ንሱ ኣብ መንጎና ኣሎ ተንሢኡ እዩ።

ድሕርኡ ካብ ቅዱሳት መጻሕፍቲ እናጠቐሰ ኩሉ ብዛዕብኡ ዝሃረብ ስለምንታይ ንሱ ከምዝተሰቐለን ዝሞተን ኩሉ ገለጽሎም። ስቓይቱን ሞቱን ፍሽለት ወይ ስዕረት ኣይኮነን። ትንሣኤኡ ኣብ ምግራም ጥራሕ ዝተወሰነ ኣይኮነን። ኩሉ ንሱ ዝገበሮ ምእንታና ክፍሊ መደብ ኣምላኽ እዩ። ግን ኣብዚ ኣይውዳእን እዩ ንሕና ኩልና ኣመንቲ ነቲ ምእንታና ዝሓመመ፣ ዝሞተ፣ ዝተንሥኤ፣ ሕድገት ሓጢአት ዝሃበና፣ ኣብ ኩሉ ዓለም ክንሰብኮ ክንምስክሮ ግድንትናን ክርስትያናዊ ጸዋዕታናን እዩ።

አብ 1ዮሐንስ 2 ከም እነንብዎ ኢየሱስ እቲ ምእንታና ምእንቲ ሕድገት ሓጢአትና ዝተሰውዔ ምእንታና ጥራሕ ዘይኮን ምእንቲ ኩሉ ዓለም ተሰወዑ። ኩሉ ድሕነት ፈጸም እዩ። ብወገን ኣምላኽ ዝተረፈ የለን። ወዱ ተሰዊኡልና ካብ ሞት ትንሣኤ ሂቡና እዩ። እንታይ ተሩፉ ኣሎ። ኣነን ንስኹምን እሲ ኢልና ኣብሓዲስ መደብ ሕይወት ክንኣቱ።

ሓዋርያት ኩሉ ምስርአዩ ምስ ኣመኑ ኣብ ኩሉ ሕይወቶም ምስኣም ዝገግዝ ተልእኮኦምን ሓላፍነቶም ተሞሪቦም። ንስኻትኩም ናይ እዚ ኩሉ መሰኻኽር ኢኹም። ጴጥሮስ ነቲ ሕዝቢ ኣብ ግ.ሓ.3 ዝተሓረፀ ነዚ ይነግረና። እቲ ሓቀኛ ኩነታት ንኢየሱስ ዝገበርዎ ይገልጸሎም ዓው ኢሉ ብድፍረት። ከመይ ገሮም ክምልሱ ከምዝግብኦም ይነግርዎም። ተነስሎን ተመለሱን ይብሎም። ንሕና ናቱ ኢና ነቲ ሓቂ ንነግረኩም ኣሎና እናበለ ጌጋኦም ክፈልጡ እሞ ክንስሉን ክምለሱን።

ንሕና ደቂ ትንሣኤ እንታይ እዩ ተልእኮና። ንሓዋርያት ዝተሞህበ ትልእኮን ሓላፍነትን ንኣና እውን ተሞህቡና ኣሎ። ብጥምቀትን ኣባልት ሰውነት ክርስቶስ ብምኻናን ሓደ ዓይነት ተልእኮ ኢና እንርከብ። ምስ ኢየሱስ እንተዘይ ተወሃሂድና መልእኽቲ ዕርቅን ሕድገት ሓጢአትን ክነስምዕ ኣይክኣልን እዩ። ነቲ መልእኽቲ ምስማዕን ከምቲ ዝደለናዮ ኣብ ሕይወትና ምትግባርን እኹል ኣይኮነን እዚ እዩ ንብዙሓት ጸገም ዝኾነና። ንድላይ ኣምላኽ ምስቲ ናተይ ድለት ክሰማማዕ ኣልኦ ንብል ኣይኮነ ኣይቅበሎን ኣይትግብሮን ብኣኡ ኣይምራሕን ንብል።

1ዮሐ ከም ዝብለና ንሕና ንኣምላኽ ከም ንፈልጦ እነረጋግጽ ትእዛዛቱ ምስ እንሕሉ ጥራሕ ኢና። ኣነ እፈልጦ እየ ዝብል ንትእዛዛቱ ግን ዘይሕሉ ንሱ ሓሳዊ እዩ እታ ሓቂ እውን ኣብኡ የላን። ትእዛዛቱ ምሕላው ክብል እንከሎ ርዱእ እዩ ገደብ ዘይብሉ ፍቕሪ ማለት እዩ። ከምቲ ኢየሱስ ዝፈትዎ ምፍታው። ሎሚ ንነፍሲ ወከፍና ከከምቲ ኩነታትና ቀሪቡ ኣብ ሕይወትና ኣትዩ ምስ ከማና ዝበሉ ሰበት ከመሎኹ ክንብል እሞ ከምቲ ክርስቶስ ዝብሎን ዝደልዮን ክንከውን እንውሰነሉ ግዜ እዩ። እዚ ንሕይወትና ሓዲስ ለውጢ ይፈጥረሉ። ኢየሱስ ንኣይ ከመይ ክኸውን ይደልዮኒ። ንካህን ቅዱስ ካህን ብኹሉ ኣብቲ ዝወፈሮ መስካሪ ክርስቶስ ክኸውን ንሰብ ኪዳን ቅዱስ ሕይወት ሰላም ፍቕሪ ምምሕራር ዝመልኦ ክኸውን። ኣብ ጉዕዞ ንኺዳን ዝኸዱ ኸኣ ንጹሕ ሕይወትን ንሓቅኛ ምስክርነት እምነቶም ንምዕበል ፈተና ብመንፈ ክርስቶስ ክብድህዎ፣ ንሕፃናት ከኣ ምእዙዛትን ሰማዕ ልቢ ክለብሱ ምስ ወለድን ሓገዝቶምን ብጎደና ድሕነት ክዓብዩ ይደልዮና። ብኸምዚ ዝበለ ሕይወት እትምራሕ ማሕበር ክርስቶስ ንመንግስቲ ኣምላኽ ድሮ ሰቢኻቶ ኣላ ማለት እዩ።

አብ መንጎናን ዓለምናን ንኢየሱስ ወሪኡ ዘይብሎም ብዛዕብኡ ንኣሸቱ ከለዉ ጥራሕ ዝሰምዑ ብዙሓት ኣለዉና። ብዙሓት እውን ብድፉን ብዙ ኣፍልጦ ዝይብሎም ዝገግዙ ኣለዉ። ገለኸኣ ብግጉይ መንገዲ ብናቶም ጥራሕ ክፈልጥዎ ዝደልዩ ኣለዉ። እዚ ኹሉ ዝእረመሉ ኣብቲ ሓቀኛ ትምህርቲ ክርስቶስ ምስ እንምለስ እዩ። ሓቂ ክልተ ክትከውን ኣይክኣልን እዩ። ሓቂ ኣምላኽ ኣብ ናይ ሰባት ዓውዓውታ ኣይትርከብን እዩ ኣብ ክርስቶስን ኣብታ ባዕሉ ክርስቶስ ዝሰርዓ ቤተክርስቲያንን እዩ እትርከብ።

አብ ሕይወት ብሓፈሻ እንተ ርኣና ሎሚ ደቂ ሰብ እብ ውግእ፣ ነፍሰ ቅትለት፣ ድራግ፣ ሰኽራን ብሓጺሩ ዓለምና ትህወኽ ዘላ ኮይኑ ይርኣ ኣሎ። እዚ ኹሉ ሰባት ትርጉም ሕይወቶም ክፍልጡ ሰላምን ሓጎስን ኣብ ምድላይ ዝገብርዎ እዩ። ነቲ ሓቀኛ ክበጽሕዎ ምስ ዘይከኣሉ ሽዑ ነዚ ኩሉ ይፍጽሙ። ኩሉም ነታ ኢየሱስ ዝበላ “ሰላም ምሳኻትኩም” ክሰምዑ የድሊ፣ ሽዑ ነቲ ኢየሱስ ጥራሕ ዝህበ ሰላም ክነብርዎ። ኣነ ሎሚ ነዚኣ ሰላም ናብ ሓደ ክብጽሓ ፍቓደኛ ክኸውን። ኩልና ናብዚ እንተወፈርና ንብዙሓት ኣብ ደቂ ትንሣኤ ክንመልስ ኢና።

ኢየሱስ ብመልክዕ ህብስትን ወይንን ኣብ መንጎና ይርከብ። ሎሚ ናይ ኢየሱስ መልክዕ ዝርከበሉ ኣባይን ኣባኹም እዩ። መለሊይና ናይ ክርስቶስ ምኻና እዩ። ሎሚ ኢየሱስ ብርግጽ ኣብ መንጎና ኣሎ ከምቲ ኣብ መንጎ ሓዋርያት ኣብ ምቕራስ እንገራ ዝነበረ ሎሚ እውን ኣብ ናይ ነፍሰወከፍና ምቕራስ ሕይወትና ኣብ መንጎና ኣሎ። ኣብ ልዕሊ ክርስቶስ ዝወረደ ስቓይ ብዙሕ ግዜ ነንብዎ ኢና እንቶኹን ንሕና እውን ሎሚ ብሕይወትና ነጎቕዮ ኢና። ኣብ ስቓይ እንታሓበርና ኣብ ትንሣኤኡ

ክንካፊል ኢና። ዘመን ትንሣኤ ብሓቂ ናይ ክርስቶስ ኣብ መንጎና ምህላው ብዝያዳ ዘረጋግጸልና እዩ። ክርስቲስ ምሳና እንተልዩ ንኹሉ ክንክእሎ ኢና። ንሕና እንደክም እንወድቕ ክርስቶስ ክንሓድጎ እሞ ናትና መንገዲ ክንመርጽ ከሎና ጥራሕ እዩ። እምብኣር ክርስቲስ ምሳይ ኣብ ሕይወተይ ኣብ ሓዳረይ ኣብ ናብራይ ኣብ ኩሉ ኣሎ ስለዚ ክሕጎስ ክባራኽ ክቅደስ ኣሎኒ ኢልና ኣብ ጎይታና ንመለስ፣ ነዚ ይብቅዓና።

አባ ንጉሠ ፍሥሐ